



سوال

(2) آستانوں اور مزاروں پر اللہ کے نام کی نذر و نیاز وغیرہ کا حکم

جواب

السلام علیکم ورحمۃ اللہ وبرکاتہ

کیا کسی مزار یا آستانے پر اللہ تعالیٰ کے نام کی دیگ پکا کر چڑھانا تقسیم کرنا جائز و درست ہے؟ قرآن و حدیث کی رو سے جواب دیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

ہر قسم کی عبادات صرف اور صرف اللہ وحدہ لا شریک کے لیے، بجا لانی چاہئیں اور شرک سے مکمل اجتناب کرنا چاہیے ارشاد باری تعالیٰ ہے :

قُلْ اِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝۱۶۲ لَا شَرِيكَ لَهٗ وَبِذٰلِكَ اُمرْتُ وَاَنَا اَوَّلُ الْمُسْلِمِينَ ۝۱۶۳ ... سورة الانعام

(الانعام: 163-164)

"آپ فرما دیجئے کہ بالیقین میری نماز اور میری ساری عبادت اور میرا جینا اور میرا مرنا یہ سب خالص اللہ ہی کا ہے جو سارے جہان کا مالک ہے (162) اس کا کوئی شریک نہیں اور مجھ کو اسی کا حکم ہوا ہے اور میں سب ملنے والوں میں سے پہلا ہوں"

اسی آیت کریمہ سے معلوم ہوا کہ عبادت صرف اور صرف اللہ وحدہ لا شریک کے لیے ہے اس کے ساتھ کسی کو شریک نہیں بنانا چاہیے، نذر و نیاز منست و منوتی، و ذبح وغیرہ بھی اسی کے لیے کیے جائیں۔ غیر اللہ کے نام کا ذبیحہ بھی حرام ہے اور ایسے ذبیحہ والا آدمی ملعون ہے۔ سیدنا علی رضی اللہ تعالیٰ عنہ سے مروی ہے کہ رسول کریم صلی اللہ علیہ وسلم نے فرمایا :

"لَعْنُ اللّٰهُ مَنْ ذَبَحَ لِغَيْرِ اللّٰهِ"

(مسلم (1978) باب تحریم الذبح لغير اللہ تعالیٰ نسائی 7/232 باب من ذبح لغير اللہ)

"اللہ کی لعنت ہو اس آدمی پر جس نے غیر اللہ کے لیے ذبح کیا۔"

یعنی جو جانور غیر اللہ کے لیے ذبح کیا جائے وہ درست نہیں ایسا کرنے والا ملعون ہے۔



حدیث ما عندی والدرا علم بالصواب

آپ کے مسائل اور ان کا حل

جلد 2 - العقائد والتاریخ - صفحہ نمبر 53

محدث فتویٰ